

# నమస్తే ఉదయం

తెలుగు దినపత్రిక

సంపుటి: 3

సంచిక: 210

పేజీలు: 4

వెల: రూ.4/-

శనివారం 25 మార్చి 2026

ఎడిటర్: ఎం.వనితా రెడ్డి

## పెట్రోల్, డీజిల్పై ఎక్సైజ్ సుంకం భారీగా తగ్గింపు

పెట్రోల్పై రూ.13గా ఉన్న ఛార్జీలను రూ.3గా..

డీజిల్పై రూ.10 ఉంటే ప్రస్తుతం సున్నాకు తగ్గించినట్లు కేంద్ర వెల్లడి



**న్యూఢిల్లీ, మార్చి 27 (నమస్తే ఉదయం)**

పశ్చిమాసియాలో యుద్ధం కారణంగా పెరుగుతున్న ఇంధన ధరల పట్ల ఆందోళనలు వ్యక్తమవుతున్న వేళ కేంద్రం కీలక నిర్ణయం తీసుకుంది. పెట్రోల్, డీజిల్పై ఎక్సైజ్ సుంకాన్ని భారీగా తగ్గిస్తూ ఉత్తర్వులు జారీ చేసింది. లీటరు పెట్రోల్పై ఎక్సైజ్ సుంకాన్ని 13 రూపాయల నుంచి 3 రూపాయలకి తగ్గించింది. లీటరు డీజిల్పై 10 రూపాయలుగా ఉన్న సుంకాన్ని సున్నాకు తగ్గించింది. ఈ

తగ్గింపు తక్షణమే అమలులోకి వస్తుందని కేంద్రం తెలిపింది. ఫిబ్రవరి 28న ఇరాన్ పై అమెరికా-ఇజ్రాయెల్ దాడులు ప్రారంభమైనప్పటి నుంచి అంతర్జాతీయ చమురు ధరలు దాదాపు 50 శాతం పెరిగాయి. ప్రపంచ ముడిచమురు సరఫరాలో దాదాపు 20 నుంచి 25 శాతం వాటా కలిగిన షోర్లుజ్ జలసంధిని ఇరాన్ దిగ్బంధించడంతో ముడిచమురు ధరలు ఒక్కసారిగా పెరిగాయి. బ్రింట్ క్రూడాయిల్ ధర బ్యారెల్ కు 100 డాలర్ల ..మిగతా 2లో



## తెలంగాణలో సమ్మట్టిగా పెట్రో నిల్వలు

గణాంకాలు విడుదల చేసిన ప్రభుత్వం

**హైదరాబాద్, మార్చి 27 (నమస్తే ఉదయం)**

రాష్ట్రంలో ఇంధన సరఫరాకు సంబంధించి ప్రజల్లో నెలకొన్న సందేహాలను నివృత్తి చేస్తూ ప్రభుత్వం తాజా నివేదికను విడుదల చేసింది. మార్చి 27నాటి అధికారిక గణాంకాల ప్రకారం, రాష్ట్రంలో పెట్రోల్, డీజిల్ నిల్వలు డిమాండ్ కంటే అత్యధికంగా అందుబాటులో ఉన్నాయని స్పష్టమైంది. సాధారణంగా రాష్ట్ర వ్యాప్తంగా

ప్రతిరోజూ అవసర మయ్యే ఇంధన పరిమాణం కంటే మార్చి 26వ తేదీన జరిగిన సరఫరా దాదాపు రెండింతలు ఎక్కువగా ఉండటం గమనార్హం. ఇది రవాణా రంగం, సామాన్య వినియోగదారులకు పెద్ద ఊరటనిచ్చే అంశం. పెట్రోల్ వినియోగాన్ని పరిశీలిస్తే, రాష్ట్రంలో రోజువారీ సగటు సరఫరా 5,883 కిలో లీటర్లుగా ఉంటుంది. అయితే, మార్చి 26 నాటికి ఏకంగా 16,609 కిలో లీటర్ల పెట్రోల్ను సరఫరా ..మిగతా 2లో

## భద్రాచలంలో వైభవంగా

# సీతారాముల కల్యాణోత్సవం



## టీమిండియా స్ఫూర్తితో సాగుదాం

యుద్ధం వేళ సీఎలతో ప్రధాని భేటీ..

రాష్ట్రాల సన్నద్ధత, ప్రణాళికలపై కీలక చర్చలు

**న్యూఢిల్లీ, మార్చి 27 (నమస్తే ఉదయం)**

పశ్చిమాసియాలో ఇరాన్, అమెరికా-ఇజ్రాయెల్ మధ్య జరుగుతున్న యుద్ధం ప్రభావం భారత్పై కూడా ఎక్కువగానే ఉంది. ఈ నేపథ్యంలో అన్ని రాష్ట్రాల సీఎలతో ప్రధాన మంత్రి నరేంద్ర మోదీ కీలక సమావేశం నిర్వహించారు. ఈ సందర్భంగా సంక్షోభాన్ని ఎదుర్కొడానికి టీమిండియా స్ఫూర్తితో సాగుదామని వారికి పీఎం సూచించినట్లు తెలుస్తోంది. యుద్ధం కారణంగా దేశంలో చమురు, వంట గ్యాస్ కొరత లేకుండా కేంద్రం చర్యలు ..మిగతా 2లో



**భద్రాచలం, మార్చి 27 (నమస్తే ఉదయం)**

భద్రాచలం రామాలయ కల్యాణం అంగరంగ వైభవంగా జరిగింది. సీతా సమేత శ్రీరామచంద్రుడి కల్యాణాన్ని మిథిలా మైదానంలో అభిజిత్ లగ్నంలో అట్టహాసంగా నిర్వహించారు. సీతమ్మ తల్లిని శ్రీరాముడు మనువాడే అద్భుత ఘడియల కోసం ఏడాదిగా ఎదురుచూస్తున్న రామభక్తులు ఈ లోకకల్యాణాన్ని కనులారా తిలకించి తరించారు. సీతారాముల కల్యాణ వేడుకను తిలకించేందుకు తెలుగు రాష్ట్రాల నుంచి పెద్ద ఎత్తున భక్తులు తరలివచ్చారు.

పట్టువస్త్రాలు సమర్పించిన సీఎం దంపతులు

అంగరంగవైభవంగా జానకీరాముల కల్యాణం కుటుంబసభ్యులతో కలిసి కల్యాణంలో పాల్గొన్న సీఎం రేవంత్ రెడ్డి, ఉపముఖ్యమంత్రి భట్టి విక్రమార్క దంపతులు

భద్రాచలం ఆలయ అభివృద్ధి పనులకు భూమి పూజ చేసిన సీఎం



అమ్మలైలు, డీజిపీ శివధర్ రెడ్డి, ఉన్నతాధికారులు పాల్గొన్నారు. అంతకుముందు భద్రాచలం ఆలయ అభివృద్ధికి తొలి విడతలో రూ.351 కోట్లతో చేపట్టే పనులకు సీఎం రేవంత్ రెడ్డి భూమి పూజ చేశారు.

ప్రతి ఘట్టం ఆధ్యాత్మిక సాగరమే : జగలను ఏలిన జగదేకవీరుడికి జగన్మాత సీతమ్మకు అభిజిత్ లగ్నంలో జరిగిన కల్యాణ వేడుక కమనీయంగా సాగింది. ఈ వైభవాన్ని కనులారా తిలకించి లోకమంతా పులకించిపోయింది. భద్రాచలం దివ్యక్షేత్రంలో భక్త కోటిని నయనానందకరం చేసింది. ఉదయం ..మిగతా 2లో



## పండుగపూట మరో ఘోరం ఒకే కుటుంబానికి చెందిన 8 మంది దుర్మరణం

**కౌశాంబ, మార్చి 27 (నమస్తే ఉదయం)**

శ్రీరామ నవమి పర్యవసాన ఉత్తరప్రదేశ్ లోని కౌశాంబి జిల్లాలో విషాదం చోటుచేసుకుంది. కాన్పూర్-ప్రయాగ్ రాజ్ హైవేపై జరిగిన భీకర రోడ్డు ప్రమాదంలో ఎనిమిది ప్రాణాలు కోల్పోగా, పలువురు తీవ్రంగా గాయపడ్డారు. డోర్గా పెట్రోల్ పంప్ సమీపంలో రోడ్డు వక్రం నిలిపి ఉంచిన ఒక భారీ ట్రాలీని వేగంగా వచ్చిన పిక్ అప్ వ్యాన్ వెనుక నుంచి బలంగా ఢీకొట్టడంతో ఈ ప్రమాదం జరిగింది. పోలీసుల సమాచారం ప్రకారం.. పిక్ అప్ వ్యాన్ లో సుమారు 25 మంది ప్రయాణికులు ఉన్నారు. వీరిలో మహిళలు, చిన్న పిల్లలు కూడా ఉన్నారు. ఫతేపూర్ జిల్లా మల్వా ప్రాంతంలోని బడోఖర్ గ్రామానికి చెందిన వీరందరా శ్రీరామ నవమి ..మిగతా 2లో

## ఏప్రిల్ 25న కవిత కొత్త పార్టీ

మేడ్చల్ మునీసిపాలిటీ వేదికగా పార్టీని వెల్లడిస్తూ శ్రీరామనవమి రోజు కాబట్టి ప్రకటన చేస్తున్నా తెలంగాణ జాగృతి అధ్యక్షురాలు కవిత ప్రకటన

**నిజామాబాద్, మార్చి 27 (నమస్తే ఉదయం)**

తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10గంటలకు నూతన రాజకీయ పార్టీ స్థాపించబోతున్నట్లు వెల్లడించారు. మేడ్చల్ జిల్లా మునీసిపాలిటీలోని అధ్యయన కన్వెన్షన్ లో ప్రత్యేక సమావేశం ఏర్పాటు చేసి పార్టీ ప్రకటన చేయబోతున్నట్లు చెప్పారు. అదే రోజు పార్టీ పేరు, జెండాను ప్రకటిస్తామన్నారు. శ్రీరామనవమి ..మిగతా 2లో



## కరీంనగర్ ఆర్బీఎల్ బ్యాంకులో భారీ కుంభకోణం

చైనా వ్యక్తుల కోసం కరీంనగర్ ఆర్బీఎల్ బ్రాంచ్ లో మ్యూల్ ఖాతాలు

చేతులు మాలిన రూ.137కోట్లు

7 మ్యూల్ ఖాతాల ద్వారా రూ.137 కోట్ల లావాదేవీలు జరిపినట్లు గుర్తింపు

8 కేసుల్లో 13 మంది నిందితులు అరెస్టు

2లో..

# భద్రాచలం లో వైభవంగా సీతారాముల కల్యాణోత్సవం

మొదటి పేజీ తరువాయి...

10.30 నుంచి 12.30 గంటల వరకు సాగిన కల్యాణ క్రతువులో ప్రతీ ఘట్టం ఆధ్యాత్మిక రస సాగరంలో ముంచెత్తించి, ప్రత్యేకంగా అలంకరించిన మిథిలా ప్రాంగణంలో తొలుత తిరు కల్యాణానికి సంకల్పం వలికి, సర్వ విజ్ఞాన శాంతికి ఆరాధన చేపట్టారు.

వేద మంత్రోచ్ఛారణలు : కల్యాణానికి ఉపయోగించే సామగ్రిని సంప్రోక్షణ చేసిన తర్వాత రక్షా బంధనం నిర్వహించి యోగకర్తలచే చేశారు. ఇరు వంశాల గోత్రాలు పఠించి స్వామివారి పాద ప్రక్షాళన చేసి మహాదానాలు సమర్పించారు. వేద మంత్రోచ్ఛారణలు మార్గోపశుంధంగా అభిజిత్ లగ్నం సమీపించగానే జీలకర్ర బిల్లం మిత్రమాన్ని సీతారాముల శిరస్సుపై ఉంచారు. ఈ సమయాన్ని శుభ ముహూర్తమని జగత్ కల్యాణ శుభ సన్నివేశంగా కీర్తిస్తారు. రాముడి దోసిట తలంబ్రాలు నీలపు రాసులవుతుంటే జానకి దోసిట తలంబ్రాలు కెంపుయ్యాయి.

శ్రీరాముని పట్టాభిషేక మహోత్సవం : తెలుగు రాష్ట్రాల నుంచే కాకుండా దేశం నలుమూలల నుంచి భద్రాచలం వచ్చిన భక్త జనానికి ఎలాంటి ఆసార్లూ లేకుండా అధికారులు అన్ని ఏర్పాట్లు చేశారు. భక్తులకు ఎలాంటి ఆసార్లూ కలగకుండా జిల్లా యంత్రాంగం ఏర్పాట్లు



చేసింది. ప్రత్యేకంగా సెక్యూర్టీ ఏర్పాట్లు చేసి తగిన జాగ్రత్తలు తీసుకున్నారు. ఎండ నుంచి ఉపశమనం కలిగేలా చలువ పందిళ్లు వేశారు. భక్తుల తాకిడి పెరుగుతుండటం, ప్రముఖుల రాక ఎక్కువ ఉండటంతో దాదాపు 2 వేల మంది పోలీసు బందోబస్తు ఏర్పాటు చేశారు. బ్రహ్మోత్సవాల్లో ప్రధాన ఘట్టాల్లో చివరి ఘట్టమైన శ్రీరాముని పట్టాభిషేక మహోత్సవం శనివారం జరగనుంది.

గోటి తలంబ్రాల అందజేత : ముఖ్యమంత్రి రేవంత్ రెడ్డితో పాటు ఉపముఖ్యమంత్రి భట్టి విక్రమార్య దేవదాయశాఖ మంత్రి కాదా సురేఖ, మంత్రులు తుమ్మల నాగేశ్వరరావు, పొంగులేటి శ్రీనివాస రెడ్డి, వాకిలి శ్రీహరి స్వామి వారి కల్యాణాన్ని కనులారా వీక్షించారు. కల్యాణం అనంతరం ప్రముఖులకు వేద పండితులు స్వామివారి గోటి తలంబ్రాలు అందజేశారు.



## ఏప్రిల్ 25న కవిత కొత్త పార్టీ

మొదటి పేజీ తరువాయి...

మంచి రోజు కాబట్టి ఇవాళ ప్రకటన చేస్తున్నట్లు చెప్పారు. యువత, మహిళలకు మా పార్టీలో మంచి స్థానం ఉంటుంది. ఇన్నాక్షన్ మగవాళ్లు ఏర్పాటు చేసిన పార్టీలను చూశారు. తెలంగాణ ఆడబిడ్డగా నేను పార్టీ పెడితే ఎలా ఉంటుందో మీరే చూస్తారని అన్నారు. ఈ మేరకు సూతన రాజకీయ పార్టీపై గళకాంతకాలంగా వస్తున్న ఊహాగానాలకు తెరదించుతూ తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10 గంటలకు కొత్త పార్టీని స్థాపించనున్నట్లు తెలిపారు. మేడ్చల్లోని మునిరాబాద్ వద్ద అద్దయ ఫంక్షన్ హాలులో జరిగిన అవినీతి సమావేశ ప్రకటించారు. ఆ సమయంలోనే పార్టీ పేరును కూడా ప్రకటించనున్నట్లు తెలిపారు. కార్యకర్తలంతా సమయానికి చేరుకోవాలని, ప్రతి గ్రామం నుంచి తరలి రావాలని కవిత పిలుపునిచ్చారు. జయశంకర్ పేరు పెట్టుకుంటామని చెప్పారు. యువతకు, మహిళలకు ప్రాధాన్యం ఇస్తామని వెల్లడించారు. ఆడబిడ్డల్లో మార్పు తేవడానికి ఒక ఆడబిడ్డగా ఈ పార్టీని పెడుతున్నానని తెలిపారు. బీసీ బిజు సాధించడం తమ వల్లనే సాధ్యమవుతుందని అన్నారు. బీసీలు, దళితులు, గిరిజనులు, మైనారిటీలు తరలిరావాలని కవిత పిలుపునిచ్చారు. తెలంగాణ రాజకీయాలను శ్రీరాముడి స్ఫూర్తితో గమనించాలని కవిత అన్నారు. నేను నిజామాబాద్ బిడ్డను. నిజామాబాద్ మట్టి మంచిది.. ఇక్కడ తీసుకునే ఏ నిర్ణయమైనా నక్కెస్ అయింది అని తెలిపారు. నీళ్లు, నిధులు, నియామకాలు సంపూర్ణంగా సాధించలేకపోయామన్నారు. రోజూ ప్రజల అవస్థలు చూస్తున్నామని కవిత వ్యాఖ్యానించారు. కచ్చితంగా ఒక కొత్త రాజకీయ పార్టీ రావాల్సిన అవసరం ఉందన్నారు. అందరూ మెచ్చేలా ఆ పార్టీ ఉండాలని అభిప్రాయపడ్డారు. సర్వోదయ తెలంగాణ రావాలని కవిత పేర్కొన్నారు. మేము ఎవ్వరికీ బీ పార్టీ కాము. మాది నంబర్ వన్ పార్టీ అవుతుంది. శ్రీరాముడి స్ఫూర్తితో, సిద్ధాంతాలను ఆదర్శంగా తీసుకుని పని చేస్తాం. ఎక్కడి నుంచి పోటీ చేయాలనేది పార్టీలో చర్చించి నిర్ణయం తీసుకుంటాం. 95 శాతం తెలంగాణ ప్రాంతీయ పార్టీగా, ఇంటి పార్టీగా రాబోతోంది. ప్రజా సమస్యలపై వెంటపడి అడగాలి. ఎంపీ అర్జిండ్ మతిమరుపు నాయకుడు. రైల్వే ఓవర్ బ్రిడ్జిల జాప్యానికి నేనే కారణం అన్నారు. ఆయన వచ్చాక ఏం చేస్తున్నారు. అవసరమైతే ఢిల్లీలో లాటి చేస్తా, గల్లీలో పని చేస్తా అని కవిత స్పష్టం చేశారు.



## పండుగపూట మరో ఘోరం

మొదటి పేజీ తరువాయి...

సందర్భంగా శీతలా ధామ్ దర్శనం కోసం పికప్ వ్యాన్ అడ్డెకు తీసుకుని వెళ్లారు. దర్శనం ముగించుకుని తిరిగి వస్తుండగా మధ్యాహ్నం 3:45 గంటల సమయంలో ఈ ప్రమాదం సంభవించింది. డిక్కన్ మేగానికి పికప్ వ్యాన్ ముందు భాగం పూర్తిగా నుజ్జునుజ్జుయ్యింది. వాహనంలో ఉన్న ప్రయాణికుల ఆర్తనాదాలతో ఆ ప్రాంతం దద్దరిల్లింది. స్థానికులు వెంటనే స్పందించి పోలీసులకు సమాచారం అందించారు. సమాచారం అందుకున్న వెంటనే పోలీసులు, ఆరోగ్య శాఖ సిబ్బంది నాలుగు అంబులెన్సులతో ఘటనా స్థలానికి చేరుకున్నారు. గాయపడిన వారిని ఆసుపత్రికి తరలిస్తూండగా మార్గమధ్యంలోనే వివిధ మంది మృతి చెందారు. మిగిలిన క్షతగాత్రులకు ప్రస్తుతం స్థానిక ఆసుపత్రిలో చికిత్స అందిస్తున్నారు. ప్రమాదం కారణంగా హైవేపై కొంతసేపు భారీగా ట్రాఫిక్ జామ్ ఏర్పడింది. పోలీసులు కేసు నమోదు చేసుకుని దర్యాప్తు చేస్తున్నారు.

# పెట్రోల్, డీజిల్ పై ఎక్సైజ్ సుంకం భారీగా తగ్గింపు

మొదటి పేజీ తరువాయి...

మార్కును చాలింది. అయినప్పటికీ, దేశంలోని ప్రభుత్వ రంగ సంస్థలైన హెచ్పీసీఎల్, బీపీసీఎల్, ఐఓసీ రిటైల్ ధరలను పెంచకుండా స్థిరంగా ఉంచాయి. దీనివల్ల ఆయా సంస్థలు తీవ్ర నష్టాలను ఎదుర్కొంటున్నాయి. ఈ నేపథ్యంలోనే ఎక్సైజ్ సుంకాన్ని భారీగా తగ్గిస్తూ కేంద్రం ఈ ప్రకటన చేసింది. ఈ నిర్ణయంతో రిటైల్ మార్కెట్లో పెట్రోల్, డీజిల్ ధరలు తక్షణమే తగ్గి అవకాశం లేకపోయినా ఇంధన ధరల భారాన్ని చమురు కంపెనీలు ప్రజల పైకి బదిలీ చేయకుండా ఉపకరించనుంది.



తగినంత ఇంధన నిల్వలు ఉన్నాయని, సరఫరా సాధారణంగానే జరుగుతుందని కేంద్ర పెట్రోలియం, సహజ వాయువు మంత్రిత్వ శాఖ స్పష్టం చేసింది. దేశంలోని అన్ని చమురు శుద్ధి కర్మాగారాలు పూర్తి సామర్థ్యంతో పని చేస్తున్నాయని, ముడిచమురు నిల్వలు కూడా అందుబాటులో ఉన్నాయని చెప్పింది. గృహ అవసరాల కోసం ఎల్పీజీ ఉ

త్పత్తిని కూడా పెంచినట్లు ప్రభుత్వం వెల్లడించింది. ప్రజలు ఎలాంటి వదంతులను నమ్మవద్దని వివరించింది. అంతర్జాతీయంగా ముడిచమురు ధర బ్యారెల్లో 70 డాలర్ల నుంచి 122 డాలర్లకు పెరిగినప్పటికీ, ఆ భారాన్ని కేంద్రం ప్రజలపై వేయడం లేదని కేంద్ర పెట్రోలియం శాఖ మంత్రి హర్షిష్ సింగ్ పూరి తెలిపారు. ప్రపంచవ్యాప్తంగా ఇంధన ధరలు 20శాతం నుంచి 50 శాతం వరకు పెరిగినా, భారత్లో మాత్రం ధరలు స్థిరంగా ఉంచినట్లు పేర్కొన్నారు. ఇదే విషయంపై ఆర్థిక మంత్రి నిర్మలా సీతారామన్ కూడా స్పందించారు. సంక్షోభం నేపథ్యంలో వినియోగదారులను రక్షించడానికి పెట్రోల్, డీజిల్ పై సెంట్రల్ ఎక్సైజ్ సుంకాన్ని లీలరుకు రూ. 10 చొప్పున తగ్గించినట్లు ఆర్థిక మంత్రి నిర్మలా సీతారామన్ ప్రకటించారు. ఈ సాహసోపేతమైన నిర్ణయం తీసుకున్న ప్రధాని మోదీని మంత్రులు కొనియాడారు.

ప్రస్తుతం డిల్లీలో లీటర్ పెట్రోల్ ధర 94.77 రూపాయల ఉండగా, డీజిల్ ధర 87.67 రూపాయల వద్ద కొనసాగుతున్నాయి. వ్యాట్, ఇతరత్రా సుంకాలతో కలిపి వివిధ రాష్ట్రాల్లో ఈ ధరలు విభిన్నంగా ఉంటాయి. హైదరాబాద్లో రూ. 107.46, కోల్కతాలో రూ. 103.54, ముంబయిలో రూ. 103.54, బెంగళూరులో రూ. 102.96గా ధరలు ఉన్నాయి.

# టీమిండియా స్ఫూర్తితో సాగుదాం



మొదటి పేజీ తరువాయి...

తీసుకుంటోంది. దేశీయంగా గ్యాస్ ఉత్పత్తిని పెంచినట్లు కేంద్రం తెలిపింది. పశ్చిమాసియాలో యుద్ధంతో నెలకున్న ఉద్రిక్తతలు, దేశంపై దాని ప్రభావం, పరిణామాలపై చర్చించేందుకు అన్ని రాష్ట్రాల సీఎంలతో ప్రధాని నరేంద్ర మోదీ శుక్రవారం పర్యవేక్షణగా సమావేశమయ్యారు. సాయంత్రం 6.30 గంటలకు వీడియో కాన్ఫరెన్స్ ద్వారా ప్రధాని వారితో మాట్లాడారు. ఈ సమావేశానికి అసెంబ్లీ ఎన్నికలు జరుగుతున్న పశ్చిమ్ బెంగాల్, తమిళనాడు, కేరళ సహా ఐదు రాష్ట్రాల ముఖ్యమంత్రులు మాత్రం దూరంగా ఉన్నారు. ఏపీ, తెలంగాణ ముఖ్యమంత్రులు నారా చంద్రబాబు నాయుడు, ఏ

రేవంత్ రెడ్డి సహా మిగతా రాష్ట్రాల సీఎంలు ఇందులో పాల్గొన్నారు. ఈ సందర్భంగా రాష్ట్రాల సన్నద్ధత, ప్రణాళికలపై ప్రధాని చర్చలు జరిపారు. టీమిండియా స్ఫూర్తితో రాష్ట్రాలను సమన్వయం చేసుకునేలా జరిగిన ఈ భేటీకి హోం శాఖ మంత్రి అమిత్ షా, రక్షణ శాఖ మంత్రి రాజీనాథ్ సింగ్ కూడా హాజరయ్యారు. పార్లమెంట్లో పశ్చిమాసియా యుద్ధ పరిణామాలు, చమురు, గ్యాస్ సంక్షోభం నివారణకు భారత్ తీసుకుంటున్న చర్యల గురించి ప్రధాని మోదీ ప్రసంగించిన సంగతి తెలిసింది. పెరుగుతున్న ప్రపంచ ఉద్రిక్తతల దృష్ట్యా, ఇంధన సరఫరా, ద్రవ్యోబ్బణం, లాజిస్టిక్స్ అంశాలపై ప్రధానంగా చర్చించారు. ఈ పరిస్థితి వల్ల తలెత్తే ఏవైనా పరిణామాలను ఎదుర్కోవడానికి సంసిద్ధతను కూడా ఈ సమావేశంలో సమీక్షించారు.

## పెజ్జెన వ్యక్తి మరో మహిళతో సహజీవనం చేయడం నేరం కాదు

అలహాబాద్ హైకోర్టు భార్యాభర్తల మధ్య అసహజ లైంగిక చర్యలు నేరం కాదన్న మధ్యప్రదేశ్ హైకోర్టు న్యూఢిల్లీ, మార్చి 27 (నమస్తే ఉదయం)



మహిళ కుటుంబం నుంచి పరువు హత్య బెదిరింపులు ఉన్నా పోలీసులు చర్య తీసుకోలేదు. కలిసి జీవిస్తున్న ఇద్దరు వయోజనులను రక్షించడం పోలీసుల విధి. స్పష్టంగా ఈ ఫిర్యాదుపై పోలీసు సూపరింటెండెంట్ ఎటువంటి చర్య తీసుకోలేదు" అని జస్టిస్ జె.జె. మునీర్, జస్టిస్ తరుణ్ సక్సేనాలతో కూడిన అలహాబాద్ హైకోర్టు డివిజన్ బెంచ్ పేర్కొంది. ఉత్తరప్రదేశ్కు చెందిన ఓ జంట (అనామిక, నేత్రపాల్) తమకు రక్షణ కల్పించాలని కోరుతూ అలహాబాద్ హైకోర్టులో పిటిషన్ దాఖలు చేసింది. అనామిక తన కుటుంబం సభ్యుల నుంచి తమకు ప్రాణహాని ఉందని పిటిషన్లో పేర్కొంది. పరువు హత్య చేస్తామని తమ వారు బెదిరిస్తున్నారని తెలిపింది. అయితే, మహిళ కుటుంబ సభ్యులు దీనిని అప్రధాన వ్యతిరేకించారు. నేత్రపాల్కు ఇప్పటికే పెళ్లి అయ్యిందని, అతను అనామికను పెళ్లి చేసుకోవాలనే అనుభవాలను అంగీకరించారు. అయినప్పటికీ

## కరీంనగర్ ఆర్బీఎల్ బ్యాంకులో భారీ కుంభకోణం

చైనా వ్యక్తుల కోసం కరీంనగర్ ఆర్బీఎల్ బ్రాంచ్లో మ్యూల్ ఖాతాలు చేతులు మారిన రూ.137కోట్లు 7 మ్యూల్ ఖాతాల ద్వారా రూ.137 కోట్ల లావాదేవీలు జరిపినట్లు గుర్తింపు 8 కేసుల్లో 13 మంది నిందితులు అరెస్టు డిప్లొమా, డిగ్రీ, ఇంజనీరింగ్ విద్యార్థులు నిందితులుగా ఉన్నారన్న పోలీసులు హైదరాబాద్, మార్చి 27 (నమస్తే ఉదయం)



కరీంనగర్ ఆర్బీఎల్ బ్యాంకులో భారీ కుంభకోణం వెలుగుచూసింది. నకిలీ బ్యాంకు అకౌంట్లు తెరిచి మ్యూల్ ఖాతాల ద్వారా డబ్బులు మళ్లించినట్లుగా పోలీసులు గుర్తించారు. సైబర్ క్రైమ్, హాచింగ్ జరిగినట్లు పోలీసులు అనుమానిస్తున్నారు. ఈ కేసుకు సంబంధించి పోలీసులు 13 మంది నిందితులను అదుపులోకి తీసుకున్నారు. వీరిలో ఆర్బీఎల్ బ్రాంచ్ మేనేజర్ సహా పలువురు ఉద్యోగులు ఉన్నారు. 13 మంది నిందితులు అరెస్టు : మొత్తం 7 మ్యూల్ ఖాతాల ద్వారా రూ.137 కోట్ల లావాదేవీలు జరిపినట్లు దర్యాప్తులో తేలింది. చైనా వ్యక్తులతో కలిసి బందారి సాయిరామ్ అనే వ్యక్తి మోసాలకు పాల్పడినట్లు గుర్తించారు. ప్రతి లావాదేవీ 13 సాయిరామ్ 2 శాతం కమిషన్ తీసుకున్నట్లు తేలింది. మొత్తం 8 కేసుల్లో 13 మంది నిందితులు అరెస్టు చేశామని కరీంనగర్ సీపీ గౌస్ ఆలం తెలిపారు. ఈ కేసులో డిప్లొమా, డిగ్రీ, ఇంజనీరింగ్ విద్యార్థులు కూడా నిందితులుగా ఉన్నారని వెల్లడించారు. అమాయకులను, చదువుకున్నవాళ్లనూ, నిరక్షరాస్యులను వాడుకుని ఈ సైబర్ నేరాలకు పాల్పడుతున్నారన్నారు. మధ్యవర్తులు డబ్బుల ఆశతో కొందరు వ్యక్తులను ఖాతాలు ఇప్పటానికి ప్రోత్సహించారని పేర్కొన్నారు. ఇద్దరు ఆర్బీఎల్

బ్యాంకు ఉద్యోగుల పైనా విచారణ చేపట్టామన్నారు. సైబర్ నేరాల బారిన పడిన వెంటనే 1930కి సమాచారం ఇవ్వాలని ఆయన ప్రజలకు సూచించారు. సైబర్ మోసగాళ్ల చేతిలో పావులుగా సామాన్యులు : ఇటీవల కాలంలో సైబర్ మాయగాళ్లు రెచ్చిపోతున్నారు. తాము చేసే నేరాల కోసం అమాయకులను పావులుగా వాడుకుంటున్నారని, తాము బెట్టింగ్, మత్తుపదార్థాల రవాణా, చోరీ ఇలా పలుమార్గాల ద్వారా సంపాదించిన సొమ్మును పోలీసులకు చిక్కుకుండా ఉండేందుకు మ్యూల్ అకౌంట్లకు బదిలీ చేస్తున్నారని. ఆ ఖాతాల ద్వారా ఇతర అకౌంట్లలోకి ట్రాన్స్ఫర్ చేయడం వల్ల అమాయకులు బలవుతున్నారు. ఇలాంటి మోసాలకు పాల్పడేందుకు వారు కొంతమంది బ్యాంకు సిబ్బంది కూడా సహకరిస్తున్నట్లుగా పోలీసులు విచారణలో తేలుతోంది. కొంతమంది కమిషన్ల కక్కుర్తి పడి సైబర్ మాయగాళ్లతో చేతులు కలుపుతున్నారు. తీరా చివరకు ఆర్థిక నేరాలలో చిక్కుకుని జీవితాలను నాశనం చేసుకుంటున్నారు. కమిషన్ కోసం ఆశపడితే చిక్కులే : కమిషన్ డబ్బులు పన్నయిన ఆశపడి కొంతమంది పాస్, ఆధార్ కార్డుల ఆర్థిక నేరగాళ్లకు సమర్పిస్తున్నారు. వీటిని సైబర్ నేరగాళ్లు దుర్వినియోగం చేస్తూ తమ స్వలాభానికి వాడుకుంటున్నారు. ఇటీవలే కొంతమంది యువకుల ఖాతాలకు సైబర్ నేరగాళ్లు సగదు పంపించడంతో వారిని పోలీసులు అదుపులోకి తీసుకుని విచారించారు. ఖాతా దారులు డిజిటల్ చెల్లింపుల సమయంలో చాలా జాగ్రత్తగా వ్యవహరించాలని పోలీసులు సూచిస్తున్నారు. అపరిచిత వ్యక్తుల ఆకౌంట్ల నుంచి లావాదేవీలు జరిపితే కేసుల్లో చిక్కుకునే అవకాశం ఉందని పోలీసులు హెచ్చరిస్తున్నారు.

# రాజేంద్రనగర్, అత్తాపూర్ సర్కిళ్లలో అంగరంగ వైభవంగా సీతారాముల కళ్యాణ మహోత్సవాలు




కాటేదాస్ లో జరిగిన శ్రీ సీతా రాముల కళ్యాణం లో పాల్గొన్న రాజేంద్రనగర్ ఎమ్మెల్యే డి.వెన్. శ్రీనివాస్ గౌడ్.



లక్ష్మీ గూడ లో జరిగిన సీతారాముల కళ్యాణం లో పాల్గొన్న మాజీ కార్పొరేటర్ తోట శ్రీనివాస్ రెడ్డి



అత్తాపూర్ లో జరిగిన సీతారాముల కళ్యాణం లో పాల్గొన్న జి.ఆర్.ఎస్ రాజేంద్రనగర్ నియోజకవర్గ ఇంచార్జి పి.కార్తీక రెడ్డి



రాజేంద్రనగర్ ఫార వార క్షేత్రం లో జరిగిన శ్రీ రామ నవమి వేడుకలలో పాల్గొన్న భక్తులు



శ్రీమహావేదవీధి లో జరిగిన సీతారాముల కళ్యాణం లో పాల్గొన్న జి.ఆర్.ఎస్ జిల్లా కార్యదర్శి పాపిరెడ్డి యాదవ్ కుటుంబ సభ్యులు



శ్రీమహావేదవీధి లో జరిగిన సీతారాముల కళ్యాణం లో పాల్గొన్న జి.ఆర్.ఎస్ జిల్లా కార్యదర్శి పాపిరెడ్డి యాదవ్ కుటుంబ సభ్యులు



శ్రీ సీతా రాముల ఉత్సవ విగ్రహాలను దేవాలయం కు తీసుకువెళ్ళుతున్న జి.ఆర్.ఎస్ నాయకులు అక్కడ రాష్ట్రపాదంబ యాదవ్ కుటుంబ సభ్యులు




రాజేంద్రనగర్ ఫార వార క్షేత్రం లో జరిగిన శ్రీ రామ నవమి వేడుకలలో పాల్గొన్న భక్తులు



శ్రీమహావేదవీధి లో జరిగిన సీతారాముల కళ్యాణం లో పాల్గొన్న జి.ఆర్.ఎస్ జిల్లా కార్యదర్శి పాపిరెడ్డి యాదవ్ కుటుంబ సభ్యులు



రాజాగౌడ రామాలయం లో శ్రీకృష్ణ సాహాయ స్వీకరణను రాజేంద్రనగర్ డి.వెన్.ఎస్ శ్రీనివాస్, అత్తాపూర్ ఇ.ఎస్.పెక్టర్ నాగేశ్వర్ రావు లు



శ్రీమహావేదవీధి లో జరిగిన సీతారాముల కళ్యాణం లో పాల్గొన్న జి.ఆర్.ఎస్ జిల్లా కార్యదర్శి పాపిరెడ్డి యాదవ్ కుటుంబ సభ్యులు



శ్రీమహావేదవీధి లో జరిగిన సీతారాముల కళ్యాణం లో పాల్గొన్న జి.ఆర్.ఎస్ జిల్లా కార్యదర్శి పాపిరెడ్డి యాదవ్ కుటుంబ సభ్యులు

## 28, 29 తేదీల్లో బీజేపీ శిక్షణ తరగతులను విజయవంతం చేయాలి

బీజేపీ కంటిన్యూట్ ఎమ్మెల్యే రవికుమార్ యాదవ్

శేరిలింగంపల్లి : మార్చి 27, (నమస్తే ఉదయం)

భారతీయ జనతా పార్టీ రాష్ట్ర పార్టీ పిలుపు మేరకు శేరిలింగంపల్లి నియోజకవర్గంలో “పండిట్ దీన్ దయాల్ ఉపాధ్యాయ ప్రశిక్షణ మహోత్సవం” శిక్షణ తరగతులను నిర్వహిస్తున్నట్లు బీజేపీ రాష్ట్ర అధికార ప్రతినిధి బీజేపీ కంటిన్యూట్ ఎమ్మెల్యే రవికుమార్ యాదవ్ తెలిపారు. మార్చి 28, 29 తేదీలలో మియాపూర్ మెట్రో స్టేషన్ సమీపంలోని (కల్వారి టెంపుల్ రోడ్) శ్రీ చైతన్య రెసిడెన్షియల్ కళాశాల ప్రాంగణంలో ఈ శిక్షణ తరగతులు జరుగుతాయని వెల్లడించారు. ముఖ్య అతిథులుగా రాజ్యసభ్యులు కె. లక్ష్మణ్, చేపేళ్ల పార్లమెంట్ సభ్యులు కొండా విశ్వేశ్వర రెడ్డి ఈ శిక్షణ తరగతుల ప్రారంభోత్సవ కార్యక్రమానికి ముఖ్య అతిథులుగా విచ్చేస్తున్నట్లు వివరించారు. వీరితో పాటు రంగారెడ్డి అర్జున్ జిల్లా ఇన్చార్జి అలెక్సాండర్, జిల్లా అధ్యక్షులు వాసిపల్లి శ్రీనివాస్ రెడ్డి తదితర ముఖ్య నేతలు పాల్గొంటారని తెలిపారు. శిక్షణ తరగతులకు ప్రతి కార్యకర్త భాగస్వామ్యం కావాలని రవికుమార్ యాదవ్ కోరారు. పార్టీ సిద్ధాంతాలు, భవిష్యత్ కార్యచరణపై కార్యకర్తలకు అవగాహన కల్పించేందుకు ఈ తరగతులు ఎంతో దోహదపడతాయని పేర్కొన్నారు. శిక్షణకు ఎంపికైన ప్రతినిధులు 28వ తేదీ మధ్యాహ్నం 3 గంటలకే వేదిక వద్దకు చేరుకోవాలి. నియోజకవర్గ పరిధిలోని రాష్ట్ర, జిల్లా పదాధికారులు, అసెంబ్లీ నాయకులు, డివిజన్ అధ్యక్షులు, కమిటీ సభ్యులు, మోర్చా ప్రతినిధులు, శక్తి కేంద్ర ఇన్చార్జులు, బాత్ అధ్యక్షులు, జనరల్ సెక్రటరీలు సీనియర్ నాయకులు, కార్యకర్తలు తప్పకుండా హాజరై ఈ శిక్షణ తరగతులను జయప్రదం చేయాలని కోరారు.



## స్వప్నయోజనాల కోసమే అరెకపూడి గాంధీ పార్టీ ఫిరాయింపు

గ్రేటర్ హైదరాబాద్ బీఆర్ఎస్ యూత్ వైస్ ప్రెసిడెంట్: రవి యాదవ్

శేరిలింగంపల్లి : మార్చి 27, (నమస్తే ఉదయం)

తన రాజకీయ మనగడతో పాటు తన ఆస్తులను కాపాడుకోవడం కోసమే శేరిలింగంపల్లి ఎమ్మెల్యే అరెకపూడి గాంధీ కాంగ్రెస్ తీర్పం పుచ్చుకున్నారని గ్రేటర్ హైదరాబాద్ బీఆర్ఎస్ యూత్ వైస్ ప్రెసిడెంట్ రవి యాదవ్ తీవ్రస్థాయిలో మండిపడ్డారు. కొండాపూర్ మసీదు బండలో ఏర్పాటు చేసిన విలేజరుల సమావేశం ఆయన మాట్లాడుతూ నిన్న అసెంబ్లీ వేదికగా గాంధీ చేసిన వ్యాఖ్యలు ఆయనకే “సెల్ఫీ గోల్” లా మారాయని ఎద్దేవా చేశారు. ప్లానింగ్ బీఆర్ఎస్ దే అభివృద్ధి మా హయాంలోనే జరిగిందని చెప్పారు. శేరిలింగంపల్లి నియోజకవర్గంలో జరిగిన ప్రతి అభివృద్ధి పని వెనుక కేసీఆర్, కేటీఆర్ దూరదృష్టి ఉందని వివరించారు. హెన్రీ డి.ఎస్.ఎల్ ద్వారా 140 మిస్సింగ్ లింక్ రోడ్లను గుర్తింపి, వాటికి నిధులు మంజూరు చేసింది బీఆర్ఎస్ ప్రభుత్వమే సని నిన్నటి గాంధీ పార్టీకి, మంజూరి బీఆర్ఎస్ హయాంలోనే జరిగాయని ఆయన స్వయంగా ఒప్పుకున్నట్లు అయిందన్నారు. కోవిడ్ కష్టకాలంలోనే శేరిలింగంపల్లి నియోజకవర్గంలో అభివృద్ధి పనులు ఆగలేదని అన్నారు. ప్రపంచమే వ్యతిరేకమైన కోవిడ్ సంక్షోభ సమయంలోనూ, ప్రజల కష్టాలను గుర్తింపి లింక్ రోడ్ల పనులను పరుగులు పెట్టించిన ఘనత కేసీఆర్దే అన్నారు. నాడు అభివృద్ధిని చూపించి ఓట్లు వేయించుకున్న గాంధీ నేడు అదే అభివృద్ధి క్రిటిక్ను కాంగ్రెస్ భాతాలో వేయాలని చూడటం హాస్యాస్పదమని దుయ్యబట్టారు. మూడేళ్ల కాంగ్రెస్ పాలనలో కొత్తగా ఒక్క పని కూడా పూర్తి చేయలేకపోయారని, తన ఆస్తులను కట్టా భూములను కాపాడుకోవడానికే గాంధీ పార్టీ ఫిరాయింపారని ప్రజలు చర్చించుకుంటున్నారని చెప్పారు. అభివృద్ధి పనులతో పార్టీ మారడం ప్రజలను వంచించడమేనని విమర్శించారు. రాజీవు ఎన్నికలలో గాంధీకి ప్రజలు బుద్ధి చెప్పడం భాయం జోష్యం చెప్పారు. అవకాశవార రాజకీయాలకు శేరిలింగంపల్లి గడ్డపై తావులేదని అభివృద్ధి చేసింది బీఆర్ఎస్ అని గాంధీ నోటితోనే ఒప్పుకున్నారని తెలిపారు. రాజీయ కార్యదర్శి తోపాటు అసెంబ్లీ ఎన్నికల్లో అరెకపూడి గాంధీకి, కాంగ్రెస్ పార్టీకి నియోజకవర్గ ప్రజలు కర్పణ వాత పెట్టడం భాయమన్నారు. ఈ కార్యక్రమంలో బి.ఆర్.ఎస్ నాయకులు శేషం రాములు, మల్లేష్ ముదిరాజ్, శ్రీకాంత్, శంకర్ గజేష్, రాజు గౌడ్ రహీమ్, సయ్యద్ తదితరులు పాల్గొన్నారు.



కొండాపూర్ లోని మసీదు బండలో ఏర్పాటు చేసిన విలేజరుల సమావేశం మాట్లాడుతున్న గ్రేటర్ హైదరాబాద్ బీఆర్ఎస్ యూత్ వైస్ ప్రెసిడెంట్ రవి యాదవ్

## చలివేంద్రాలు వేసివిలొ ప్రజల దాహోల్లని తీరుస్తాయి

ఎమ్మెల్యే, పీవీసీ చైర్మన్ అరెకపూడి గాంధీ

శేరిలింగంపల్లి : మార్చి 27, (నమస్తే ఉదయం)

గచ్చిబౌలి డివిజన్ పరిధిలోని టెలికాం నగర్లో సత్య సాయి సేవా సమితి గచ్చిబౌలి శాఖ ఆధ్వర్యంలో సూతనంగా ఏర్పాటు చేసిన చలివేంద్రాన్ని పీవీసీ చైర్మన్ అరెకపూడి గాంధీ మాజీ కార్పొరేటర్ నార్సే శ్రీనివాసరావుతో కలిసి ప్రారంభించారు. అనంతరం కాలనీ వాసులకు బాలుసారులకు స్వయంగా చల్లని మజ్జిగను పంపిణీ చేశారు. ఈ సందర్భంగా గాంధీ మాట్లాడుతూ అన్ని దానాల్లోకెల్లా జలదానం మిన్న అన్న అన్నాడు. సమాజ హితం కోరి వేసవి కాలంలో సత్య సాయి సేవా సమితి వారు చలివేంద్రాన్ని ఏర్పాటు చేయడం అభినందనీయమని కొనియాడారు. నగరంలో రోజురోజుకూ ఎండల తీవ్రత పెరుగుతున్న



నేపథ్యంలో దాహోర్ని నివారణకు సత్యసాయి సేవా సమితి ఆధ్వర్యంలో చలివేంద్రాలు ఏర్పాటు చేయడంపై ఆనందం వ్యక్తి చేశారు. ఎండల వల్ల ప్రజలు వాహనదారులు ఇబ్బంది పడకుండా ఈ చలివేంద్రాలు ఎంతగానో ఉపయోగపడతాయని తెలిపారు. అన్ని దానాల కన్నా నీటి దానం ఎంతో గొప్పదని, ప్రజల దాహోల్ని తీర్చడం గొప్ప కార్యమని పేర్కొన్నారు. ఇలాంటి సేవా కార్యక్రమాల కోసం ప్రతి ఒక్కరూ స్వచ్ఛందంగా ముందుకు రావాలని మరెన్ని చలివేంద్రాలు ఏర్పాటు చేయాలని పిలుపునిచ్చారు. సత్య సాయి సేవా సమితి సభ్యులు సేవా నిరతిని ఈ సందర్భంగా గాంధీ ప్రత్యేకంగా అభినందించారు. ఈ కార్యక్రమంలో మాజీ కౌన్సిలర్ రామస్వామి యాదవ్, సత్య సాయి సేవా సమితి సభ్యులు దాకర్ బి.సి. రామన్న, రాజారావు, బి.వి.కె. రావు, కృష్ణ రావు, రామ రావు, సుబ్బారావు, ప్రదీప్, శశి కిరణ్, కృష్ణ కుమార్, దయ సాగర్, దీప్తి, అరుణ, మాధవి ల తోపాటు కాలనీ వాసులు పాల్గొన్నారు.




ఎమ్మెల్యే డి.వెన్. శ్రీనివాస్ గౌడ్ ను మర్యాద పూర్వకంగా కలసిన రాజేంద్రనగర్ పార్టీస్ ఫెలోషిప్ మాతన కమిటీ సభ్యులు

## క్రైస్తవ సమాజానికి ఎల్లవేళలా అండగా ఉంటా

ఎమ్మెల్యే డి.వెన్. శ్రీనివాస్ గౌడ్

బుద్వేల్, మార్చి 27 (నమస్తే ఉదయం)

క్రైస్తవ సమాజానికి ఎల్లవేళలా అండగా ఉంటానని, ఏ పని ఉన్నా తన దగ్గరకు వచ్చి చేయించుకోవాలని రాజేంద్రనగర్ ఎమ్మెల్యే డి.వెన్. శ్రీనివాస్ గౌడ్ అన్నారు. సూతనం గా నియమితులైన రాజేంద్రనగర్ పార్టీస్ ఫెలోషిప్ కమిటీ ప్రతినిధులు శుక్రవారం ఉదయం మైలాపేటపల్లి లో నివాసం ఉండే రాజేంద్రనగర్ ఎమ్మెల్యే డి.వెన్. శ్రీనివాస్ గౌడ్ ను మర్యాద పూర్వకంగా కలిసారు. మీ సహకారం ఉండాలని కోరారు. దానికి స్పందించిన ఎమ్మెల్యే డి.వెన్. శ్రీనివాస్ గౌడ్ మాట్లాడుతూ, ఎలాంటి పని ఉన్నా వచ్చి చేయించుకోవాలన్నారు. అందరు కలిసి మెలసి ఉండాలన్నారు. ఎమ్మెల్యేను కలసిన వారిలో రాజేంద్రనగర్ పార్టీస్ ఫెలోషిప్ అధ్యక్షులు రెవరెండ్ సీహెచ్ సునీల్ సామ్యూల్, ప్రధాన కార్యదర్శి పాస్టర్ ప్రణీత్ బాబు, కోశాధికారి పాస్టర్ బిట్టూ శ్రీకాంత్, సంయుక్త కార్యదర్శి పాస్టర్ సోమారం రాజ్ కుమార్ , కమిటీ సభ్యులు పాస్టర్ ఎం విజయ్ కుమార్ , పాస్టర్ యేసు రత్నం, పాస్టర్ గుంటి దానియేల్, పాస్టర్ గోపాల్ నాయక్, బ్రదర్ రాజ్ కుమార్ ఇతరులు తదితరులు ఉన్నారు.



కాటేదాస్ డి.వెన్. శ్రీనివాస్ కాలనీలో కట్టా కు గురవుతున్న పార్కు స్థలం

## పార్కు స్థలాన్ని కాపాడాలి: వి జైపాల్ రెడ్డి

బుద్వేల్, మార్చి 27 (నమస్తే ఉదయం) అత్తాపూర్ సర్కిల్ కాటేదాస్ డి.వెన్. జీవోస్ కాలనీలో గల 1200 గజాల పార్కు స్థలాన్ని కట్టా చేయాలని చూస్తున్న కొందరు వ్యక్తులు ఎవరికీ అనుమానం రాకుండా ఆ స్థలంలో మట్టి కుప్పలు పోస్తు పార్కు ఆనవాలు లేకుండా చేస్తున్నారు. పార్కు చుట్టూ గతంలో నిర్మించిన ప్రహారీగోడ ను మెల్లిమెల్లిగా ధ్వంసం చేసి పార్కు చుట్టూ వేసిన స్టీల్ రాడ్లు కనిపించకుండా చేసు బిన్నారు. రూ.4 కోట్ల విలువ చేసే ఈ స్థలాన్ని ప్రభుత్వం, జీహెచ్ఎస్సీ, ప్రాధా అధికారులు కాపాడాలని ఏబియేయస్ రంగారెడ్డి జిల్లా కార్యదర్శి వనంపల్లి జైపాల్ రెడ్డి కోరారు. లే అవుట్ లో ఉన్న 1200 గజాల పార్కు స్థలాన్ని కాజీయాలని చూస్తున్న వారిని గుర్తించి వారిపై భూ కట్టా కేసులు నమోదు చేయాలన్నారు. లేనట్లయితే ఈ విషయాన్ని ఉన్నతాధికారుల దృష్టికి తీసుకువెళ్లనున్నట్లు హెచ్చరించారు.

## యువకునిపై కత్తితో దాడిచేసిన వ్యక్తి అరెస్ట్

బుద్వేల్, మార్చి 27 (నమస్తే ఉదయం)

పాత కక్కలతో ఓ యువకునిపై కత్తితో దాడి చేసి గాయపరిచిన అదే ప్రాంతానికి చెందిన వివేక్ మండల్ అనే యువకుణ్ణి మైలాపేటపల్లి పోలీసులు అరెస్ట్ చేసి శుక్రవారం రిమాండ్ కు తరలించారు. పోలీసులు తెలిపిన వివరాలు ఈ విధంగా ఉన్నాయి... లక్ష్మీగూడ వాంజీకాలనీ నివాసి మన్యం కుమారుడు రఘుపతి గురువారం రాత్రి తన ఇంట్లో ఉండగా మాట్లాడుకుంటూ రా ని పిలిచి అతనిపై వివేక్ మండల్ కత్తితో దాడి చేశారు. ఈ సంఘటన లో రఘు పతి మెడపై తీవ్ర గాయాలైనాయి. దాడికి పాల్పడిన వివేక్ మండల్(23) అనే యువకుణ్ణి మైలాపేటపల్లి పోలీసులు అరెస్ట్ చేసి రిమాండ్ కు తరలించారు.

## హుక్కా సెంటర్పై దాడి ఇద్దరి అరెస్ట్

బుద్వేల్, మార్చి 27 (నమస్తే ఉదయం)

అత్తాపూర్ పోలీస్ స్టేషన్ పరిధిలోని హుక్కా సెంటర్ పై గురువారం రాత్రి పోలీసులు దాడులు నిర్వహించారు. రాజేంద్రనగర్ ఏసీబీ తుల శ్రీనివాస్ ఆధ్వర్యంలో ఈ దాడులు జరిగాయి. అత్యధికారి పిల్లర్ వెంబర్ 133 వద్ద ఎలాంటి అనుమతులు లేకుండా రాజు యాదవ్, వసీం అనే ఇద్దరు యువకులు హైప్పి అండ్ ఫైప్పి పేరుతో హుక్కా సెంటర్ ను నిర్వహిస్తున్నారు. పోలీసులు దాడులు నిర్వహించి హుక్కా కు సంబంధించిన సామాగ్రిని సీజ్ చేశారు. రాజు యాదవ్, వసీం లపై కేసులు నమోదు చేసి రిమాండ్ కు తరలించారు. శాంతిభద్రతలకు విఘాతం కలిగించే విధంగా వారు ప్రయత్నించిన కఠిన చర్యలు తీసుకుంటామని హెచ్చరించారు.


## తొమ్మిది మంది పేకాల రాయుళ్ల అరెస్ట్

బుద్వేల్, మార్చి 27 (నమస్తే ఉదయం)

బాబులెడ్డినగర్ లో శుక్రవారం ఓ ఇంటిలో పేకాల ఆడుతున్నారనే సమాచారంతో మైలాపేటపల్లి ఎస్ఐ విశ్వనాథ్ రెడ్డి తన బృందంతో దాడి చేసి 9మంది పేకాల రాయుళ్లను అరెస్ట్ చేశారు. వారి నుంచి రూ.42,460 ల నగదు, ఎనిమిది సెల్ఫోన్లు, రెండు సెల్ ఫోన్లు కార్డులను స్వాధీనం చేసుకున్నారు. బాబులెడ్డినగర్ పరిసర కాలనీలకు చెందిన ప్రయోగ సింగ్(41), సాగర్ గోపి(44), మహేందర్ కుమార్ ( 40), పిలుబ దేవ్ నాథ్ (52), దూరువె సింగ్ (38), షేక్ మన్సూర్ అలీ (38), ధర్మేంద్ర (32), గోవింద్ గౌతమ్ (33), అజయ్ ప్రమాణిక్ (36)లను అరెస్ట్ చేశారు.

# కళ్యాణం ... కమనీయం...

చైతన్య విలాస్ కాలనీ శ్రీ రామాలయంలో వైభవోపేతంగా శ్రీరాముల కళ్యాణం



**రాజేంద్రనగర్, మార్చి 27 (నమస్తే ఉదయం)**

హైంద్రాబద్ ఆరాధ్య దైవం శ్రీ సీతారాముల కళ్యాణం మహోత్సవం అత్తాపూర్ సర్కిల్ పరిధిలోని ఉప్పరపల్లి లోగల చైతన్య విలాస్ కాలనీ శ్రీ రామాలయంలో శ్రీ సీతారాముల కళ్యాణం భక్తులతో కిటకిటలాడింది. ఆలయ

శ్రీ రామ నవమి వేడుకల అద్ హక్ కమిటీ ఆధ్వర్యంలో కళ్యాణ మహోత్సవం భక్తిశ్రద్ధలతో జరిగింది. ఆలయ కేర్ టేకర్ కమిటీ అధ్యక్షులు శాంతి లాల్ జోషి, కాలనీ అసోసియేషన్ ప్రతినిధులు వేణుగోపాల్, అద్ హక్ కమిటీ ప్రతినిధులు పద్మశ్రీ, ఆదర్శ శుక్ల, మేకల వనిత రెడ్డి, స్వప్న బెజవాడ రామలక్ష్మి ల సారధ్యంలో శ్రీరామనవమి వేడుకల

కు ఏర్పాట్లు చేశారు. వేద పండితుల మంత్రోచ్ఛనుల మధ్య శ్రీ సీతారాముల కళ్యాణ మహోత్సవం జరిగింది. సీతారాములకృణ మూర్తులను పట్టు వస్త్రాలు, పుష్ప మాలికలు, ఆభరణాలతో సుందరంగా అలంకరించారు. కాలనీ పరిసర ప్రాంతాల భక్తులు తరలివచ్చి కళ్యాణ మహోత్సవాన్ని తిలకించి స్వామి వారిని దర్శించుకున్నారు.

అనంతరం జరిగిన అన్నదాన కార్యక్రమంలో భక్తులు అధిక సంఖ్యలో పాల్గొని భోజనాలు చేశారు. కాలనీ వాసులు రాజేష్, రామ్మోహనావు కళ్యాణ మహోత్సవం, అన్నదాన కార్యక్రమం పర్యవేక్షణ నిర్వహించారు. యోగ, సాంస్కృతిక నిర్వాహకురాలు కామేశ్వరి నేతృత్వంలో భక్తులకు భక్తి గేయాలు ఆలపించి

ఆలరింపజేశారు. కళ్యాణ ఉత్సవంలో పాల్గొన్న భక్తులు, కళ్యాణ ఉత్సవానికి సహకరించిన దాతలకు ఉత్సవ కమిటీ ప్రతినిధులు ధన్యవాదాలు తెలిపారు. భక్తి పరవశంతో కళ్యాణోత్సవం తిలకించి ముమ్ములను ఆనందింపజేశారు. అనంతరం జరిగిన అన్నదాన కార్యక్రమంలో సుమారు 2 వేల మంది భక్తులు పాల్గొన్నారు.

